राष्ट्रीय रक्त धोरण व्यवस्थितरित्या राबविणेबाबत. रक्त व रक्तघटक पुरवठा यासाठी आकारण्यात येणाऱ्या सुधारीत सेवा शुल्काबाबत.

## महाराष्ट्र शासन सार्वजनिक आरोग्य विभाग शासन परिपत्रक क्रमांकः रारसे- २०१३/प्र.क्र.२२४/आ-५, गो.ते.रुग्णालय आवार, कॉम्प्लेक्स बिल्डींग, ८ व १० मजला, मुंबई- ४०० ००१. तारीखः १८ जून, २०१४.

## संदर्भ :

- 9) सा. आ. विभाग, शासन परिपत्रक क्रमांकः रारसे (बैठका) २०११/प्र.क्र.६९/आ-५, दि.२२ नोव्हेंबर, २०११.
- २) संचालक, राष्ट्रीय रक्त संक्रमण परिषद, नवी दिल्ली यांचे पत्र No.D.12016/01/2012-NACO(NBTC), दि. 12 फेब्रुवारी, 2014.

## : परिपत्रक :

संदर्भ क्र. १ येथील शासन परिपत्रकान्वये राज्यातील जनतेला रक्त पुरवठा व्यवस्थितरित्या होण्याकरिता, तसेच राष्ट्रीय रक्त धोरणाची अंमलबजावणी योग्यरित्या होण्याकरीता राज्यातील धर्मदाय संस्था संचालित व खाजगी रक्तपेढयांमार्फत रक्त व रक्तघटक पुरवठा यासाठीचे सेवा शुल्क निश्चित करण्यात आले होते.

२. संदर्भ क्र. १ येथील शासन परिपत्रकान्वये प्रसृत करण्यात आलेल्या सेवा शुल्कात सुधारणा करण्याकरीता दि फेडरेशन ऑफ नागपूर ब्लड बँक यांनी मा. उच्च न्यायालयाच्या नागपूर खंडपीठात याचिका क्र. ६१४८/२०११ दाखल केली होती. सदर याचिकेच्या अनुषंगाने राज्य रक्त संक्रमण परिषदेतर्फ रक्त व रक्तघटकांची प्रक्रिया/ चाचणी शुल्कात सुधारणा करण्याकरीता खाजगी रक्तपेढी, रेड क्रॉस, शासकीय रक्तपेढी, अन्न व औषध प्रशासन यांच्या प्रतिनिधींचा समावेश असलेली १६ सदस्यांची समिती गठीत करण्यात आली होती. सदर समितीच्या शिफारशीनुसार रक्त व रक्तघटक यांसाठी आकारण्यात येणाऱ्या सुधारीत सेवा शुल्काचा प्रस्ताव राष्ट्रीय रक्त संक्रमण परिषदेस पाठविण्यात आला होता.

(कृ.मा.प.)

३. राष्ट्रीय रक्त संक्रमण परिषद, नवी दिल्ली यांना पाठविलेल्या प्रस्तावास संचालक, राष्ट्रीय रक्त संक्रमण परिषद, नवी दिल्ली यांच्या संदर्भ क्र. २ येथे नमूद पत्रान्वये मंजुरी दिली आहे. त्यानुसार यापुढे राज्यातील सर्व शासकीय /धर्मदाय संस्था संचालित /खाजगी रक्तपेढयांनी रक्त व रक्त घटक पुरवठयासाठी पुढील रकान्यांत नमुद सेवा शुल्क आकारण्यात यावे.

शासकीय रक्तपेढयांकरीता (Government Undertaking Blood Bank)

Sr.	Description	Existing Govt. Charges	Revised Govt. Charges as per
No.			NBTC Guidelines
1	Whole Blood	Rs. 450/- per unit	Rs. 1050/- per unit
2	Packed Red Cells	Rs. 450/- per unit	Rs. 1050/- per unit
3	Fresh Frozen Plasma	Rs. 450/- per unit >	Rs. 300/- per unit
4	Platelet Concentrate	Rs. 450/- per unit >	Rs. 300/- per unit
5	Cryoprecipitate	Rs. 450/- per unit >	Rs. 200/- per unit

## अशासकीय रक्तपेढयांकरीता (Charitable / Private Blood Bank)

Sr.	Description	Existing Govt. Charges	Revised Govt. Charges as per
No.			NBTC Guidelines
1	Whole Blood	Rs. 850/- per unit	Rs. 1450/- per unit
2	Packed Red Cells	Rs. 850/- per unit	Rs. 1450/- per unit
3	Fresh Frozen Plasma	Rs. 400/- per unit >	Rs. 400/- per unit
4	Platelet Concentrate	Rs. 400/- per unit >	Rs. 400/- per unit
5	Cryoprecipitate	Rs. 200/- per unit >	Rs. 250/- per unit

तसेच राष्ट्रीय रक्त संक्रमण परिषद, नवी दिल्ली यांनी दिलेल्या मार्गदर्शक सुचनांनुसार राज्यातील सर्व रक्तपेढयांनी खाली नमुद आजारांनी बाधीत रुग्णास मोफत रक्त पुरवठा करणे बंधनकारक राहील.

- थॅलेसिमिया आजाराने बाधित रुग्ण.
- ॥) हिमोफेलिया आजाराने बाधित रुग्ण.
- ॥।) सिकलसेल ॲनेमिया आजाराने बाधित रुग्ण.
- IV) इतर रक्ताशी निगडीत आजार (ज्या आजारात रुग्णास जिवीत राहण्यासाठी वारंवार रक्त संक्रमण करावे लागते, अशा आजाराने बाधित रुग्ण)
- 3. राष्ट्रीय रक्त संक्रमण परिषद, नवी दिल्ली यांनी दिलेल्या मार्गदर्शक सूचनांचे पालन सर्व रक्तपेढयांनी करणे बंधनकारक राहील. तसेच रक्त व रक्तघटक पुरवठयासाठी वरील सुधारीत सेवा शुल्क आकारणे बंधनकारक राहील. यानुसार कार्यवाही न करणाऱ्या रक्तपेढयांवर नियमानुसार कडक कारवाई करण्यात येईल.

४. सदर शासन परिपत्रक महाराष्ट्र शासनाच्या <u>www.maharashtra.gov.in</u> या संकेतस्थळावर उपलब्ध करण्यात आला असून त्याचा संकेताक २०१४०६१८१२३७४५७०१७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(**ज्ञा. ल. सुळ**) उप सचिव, महाराष्ट्र शासन.

प्रत,

- १. सचिव, वैद्यकीय शिक्षण व व औषधी द्रव्ये विभाग, मंत्रालय, मुंबई.
- २. आयुक्त, अन्न व औषध प्रशासन, बांद्रा-कुर्ला कॉम्प्लेक्स, मुंबई.
- ३. संचालक, आरोग्य सेवा, आरोग्य संचालनालय, मुंबई.
- ४. संचालक, वैद्यकीय शिक्षण व संशोधन, सेंट जॉर्जेस हॉस्पीटल आवार, मुंबई.
- ५. संचालक, राज्य रक्त संक्रमण परिषद, मुंबई.
- ६. मा. मंत्री (सार्वजनिक आरोग्य) यांचे खाजगी सचिव, मंत्रालय, मुंबई.
- ७. मा. राज्यमंत्री (सार्वजनिक आरोग्य) यांचे खाजगी सचिव, मंत्रालय, मुंबई.
- ८. प्रधान सचिव, सार्वजनिक आरोग्य विभाग यांचे स्वीय सहायक, मंत्रालय, मुंबई.
- ९. सचिव-२, सार्वजनिक आरोग्य विभाग यांचे स्वीय सहायक, मंत्रालय, मुंबई.
- १०. उप औषध नियंत्रक, वेस्ट झोन, मुंबई सेंट्रल, मुंबई.
- ११.धर्मादास आयुक्त, धर्मादाय आयुक्त कार्यालय, वरळी, मुंबई.
- १२.अधिष्ठाता वैद्यकीय महाविद्यालय (सर्व)
- १३.सहायक संचालक, राज्य रक्त संक्रमण परिषद, मुंबई.
- १४.रक्त संक्रमण अधिकारी, जिल्हा रुग्णालय रक्तपेढया (सर्व)
- १५.धर्मदाय संस्था संचालित /खाजगी /रेड क्रॉस रक्तपेढया (सर्व)
- १६. निवडनस्ती (आरोग्य-५)